

عالمي شاعريء ۾ هائيڪو ۽ سنڌي هائيڪو جي اوسر: تقابلي اڀياس

Haiku in International Poetry and Evolution of Sindhi Haiku: Comparative Study

1. ڊاڪٽر ڦُلو 'سندر' ميگهوار، 2. ڊاڪٽر برڪت علي ڏاهري، 3. خالد ساحل ڪيريو، 4. فرمان علي شر

Dr. Phuloo `Sunder` Meghwar

Assistant Professor

Department of Sindhi, Shaheed Benazir Bhutto University,
Shaheed Benazirabad, Sindh, Pakistan.

Co-Authors:

Dr. Barkat Ali Dahri

Lecturer

Government College of Education,
FB Area, Block 15, Karachi, Sindh, Pakistan.

Mr. Khalid Sahil Keerio

Ph.D Scholar/ Lecturer

Department of Sindhi, Shaheed Benazir Bhutto University,
Shaheed Benazirabad, Sindh, Pakistan.

Mr. Farman Ali Shar

BS (Sindhi)

Department of Sindhi, Shaheed Benazir Bhutto University,
Shaheed Benazirabad, Sindh, Pakistan.

Abstract:

This paper explores the global evolution of haiku, a concise and evocative form of poetry originating in Japan, and its adaptation across different cultures, with a particular focus on Sindhi literature. Through a comparative analysis, the study examines how haiku has been interpreted and modified in various international contexts, highlighting both the preservation of its traditional elements and the innovations introduced by different cultures. The research delves into the historical development of Sindhi Haiku, tracing its origins and growth within the Sindhi literary tradition. By analyzing a range of haiku from different periods and cultural backgrounds, the study provides insights into the universal appeal of this poetic form, while also uncovering the unique characteristics that Sindhi poets have contributed to it. The paper aims to contribute to the broader understanding of cross-cultural literary exchange and the dynamic evolution of poetic forms in a globalized world.

The prosperity of languages depends on phonetic diversity and other grammatical principles as well as literary fertility. Rich languages interact with the literature of other languages and borrow and donate various genres of prose and poetry, as well. Sindhi Poetry borrowed Haiku, from Japanese literature, through English. The Sindhi poets did so many experiments, now it is considered to be part of modern Sindhi literature, as an original genre. We trace evolution of Sindhi Haiku and international Haiku comparatively.

Keywords: Haiku, Japanese Classical poetry, Sindhi Modern Poetry, Narain Shayam, Tanveer Abbasi, Shaikh Ayaz, Waseem Soomro, Zahid Shaikh, Phuloo Sunder Meghwar.

زندہ ۽ شاھوڪار ٻوليءَ جي اها خوبي آهي، ته هو پنهنجا لفظ ٻين ٻولين کي ڏي ۽ ٻولين جا لفظ پنهنجائي ۽ انهن کي پنهنجي

وياڪرڻي اصولن ۽ قومي نفسيات موجب روپ ڏيئي ڪتب آڻي. ٻولين جي شاھوڪاري صوتياتي گهٽائپ ۽ ٻين وياڪرڻي اصولن سان گڏ ادبي زرخيزي تي پڻ منحصر آهي. ۽ شاھڪار ادب جو سرچيندڙ ٻوليون نه صرف پنهنجي خمير مان تخليق جا سلا سرچنديون آهن، بلڪه ٻين ٻولين جي ادبن سان پڻ سگاوڻي ڪنديون آهن. ۽ نثر توڙي نظم صنفن جي ڏي وٺ پڻ ڪنديون آهن.

سنڌي ادب نثر توڙي نظم ۾ ڪيتريون ئي صنفون جهڙوڪ ناول، ڊرامو، شارٽ اسٽوري، مضمون، قصيدو، غزل، مثنوي، رباعي، سانيٽ، تراويل، ۽ هائيڪو اڏاڻيا. ۽ سنڌي ادب جي تخليقڪارن انهن صنفن کي پنهنجي سماجي، ثقافتي ۽ نفسياتي پس منظر کي سامهون رکندي ايترو ته لکيو، ۽ ايترا ته تجربا ڪيا جو انهن مان ڪيتريون ئي صنفون ته هاڻي نج پڇ سنڌي ادب جو پنهنجون لڳن ٿيون. انهن مان هائيڪو صنف سڀني مان اهم آهي. هائيڪو جاپاني ادب جي هڪ ڪلاسيڪي ۽ لوڪ پسند شعري صنف آهي، جنهن جي ادبي دنيا ۾ پير پائڻ سان ئي هاڪ مڃي ويئي. ”هائيڪو اصل ۾، جپاني لفظ هائيڪو مان ورتل آهي، جنهن جي معنيٰ آهي مفرد يا اڪيلو ڪلام.“ (1) هائيڪو جذبي سان ڀريل اهو معروضي عڪس آهي، جيڪو وٽ کي وقت ۽ ماڳ ۾ متعين ڪري ٿو ۽ ان ۾ موسم جو عنصر، فطرت نگاري هئڻ ضروري آهي. هائيڪو جاپاني شاعريءَ جي هڪ اهڙي صنف آهي، جا سادي، سڀڪ سلوٽي ۽ عام فهم ۽ مقبول آهي. هن صنف ۾ آواز، ترتيب، ۽ موسيقيت جو خاص خيال رکيو ويندو آهي.

هائيڪو جو بنيادي گھاڙتو:

هائيڪو جي بنيادي گھاڙتو جي باري ۾ تمام گهڻو لکيو ويو آهي، هتي مختصر طور لکجي ٿو، ان مقصد سان ته، اها ڳالهه سمجهڻ ۾ آساني ٿئي ته، هائيڪو جو بنيادي گھاڙتو ڪهڙو هو ۽ مختلف ٻولين ۾ ڪيئن لکيو ويو ۽ سنڌي هائيڪو ۾ ڇي توڙي فڪري حوالي سان ڪهڙا تجربا ٿيا. ”هائيڪو هڪ مختصر نظم جو قسم آهي، جيڪو جاپاني ڊگهي نظم ”تنکا“ (Tanka) مان نڪتل آهي، تنکا ڪيترن ئي بندن تي مشتمل آهي، جنهن جو هر بند پنج + ست + پنج + ست مائٽرائن تي رچيل هوندو آهي. اڳتي هلي ”تنکا“ جو هڪ بند الڳ صنف ”رينگا“ (Renga) ٿي پيو ۽ ”رينگا“ جو شروعاتي حصو هڪ ڌار گھاڙتو بڻجي پيو ۽ ان کي هائيڪو يعني شروعات سڏيو ويو. بلڪل ائين جيئن عربي ۾ قصيدو لکيو ويندو هو، جنهن جي شروعاتي حصي ۾ حسن، خوبصورتي ۽ معشوق جي جلون جو ذڪر به شامل ٿيو ۽ انهيءَ حصي کي ”تشبيب“ يا ”نسب“ سڏيو ويندو هو. آخر تشبيب يا نسب ۾ محبوب ۽ حسن ايترا ته حاوي ٿي ويا، جو هن حصي پنهنجي الڳ سڃاڻپ اختيار ڪري ورتي، جنهن کي ”غزل“ چيو ويو. رينگا مان الڳ ٿيندڙ اهو حصو، جنهن کي هائيڪو سڏيو ويو. جپان ۾ ڪلاسيڪي هائيڪو 7-5-7 جي ترتيب سان 17 صوتي جزن تي ٿي سٽو لکيو ويندو هو. 5-7-5 جون ٻئيون مائٽرائون 34 ٿين ٿيون. جپاني ٻوليءَ مطابق اهو صوتي جزو/ سليبس مورا يا آن سڏيو ويندو آهي. هائيڪو جي مفهوم جو وزن ان وچين سٽ تي هوندو آهي، جيڪا غير قافيه دار هوندي آهي.“ (2) تنوير عباسي لکي ٿو ته، ”تنکا ۾ پنج، ست، پنج، ست، ست مائٽرائون هڪ بند ۾ هونديون آهن ۽ هڪ نظم ۾ ڪيترائي اهڙا بند هوندا آهن. تنکا جو هڪ بند الڳ ڪري ان کي رينگا (Renga) سڏيو ويو. رينگا جو گھاڙتو ساڳيو تنکا جي هڪ بند وارو (7.7.5.7.5) رهيو... اڳتي هلي رينگا جو شروعاتي حصو هڪ ڌار گھاڙتو ٿي پيو ۽ ان کي هائيڪو سڏيائون.“ (3)

جپاني هائيڪو جي قديم شاعرن مان باشو، سون، ڪيڪائو، اسا، ڪيتو، موڪودو، اونيتورا، اوئي مارو، سانيو، سيهو، جي يو ڪي وغيره هئا، جن هائيڪو کي 27 سليبل جي فن ۾ استعمال ڪيو. جديد هائيڪو جو باني جپاني شاعر مت سو باشو (1644ع- 1994ع) هو. ڪلاسيڪي جپاني هائيڪي جا انگريزيءَ ۾ ترجمو ٿيل ڪجهه مثال هيٺ ڏجن ٿا.

“A	caterpillar,
this	—
deep	in
fall	—
still not a butterfly.	
In	Kyoto,
hearing	the
I long for Kyoto.	cuckoo,
Taking	a
feet	nap,
against a cool wall.	planted
When	the
there’s	nothing
but radishes.	winter
	to
	chrysanthemums
	go,
	write
	about

Teeth sensitive to the sand
in salad greens
I'm getting old." (4)

انگریزی ادب ۾ هائیکو:

ابتدا ۾ هائیکو انگریزی ٻوليءَ ۾ ترجمي جي صورت ۾ ملي ٿو. تنهن کان پوءِ انگریزی ادب ۾ هائیکو صنف تي تمام بهتر طبع آزمائي ٿي آهي. جنهن ۾ فني حوالي سان پنج، ست، پنج syllable آهن. جاپاني هائیکي وانگر، انگریزی هائیکو پڻ بنا قافيي لکيو ويندو آهي. هيٺ مائیکل هنتر جي هائیکن جا ڪجهه مثال ڏجن ٿا:

"You promise me peace,
If I keep my eyes on you,
How will that help me?
I am scared inside,
I have no control at all,
I need your peace, Lord!
Big angry spiders,
Savaging my heart and soul,
Stepping over glass.
Do I deserve this?
Could this be my just deserts?
Am I coming home?
Swing your heavy scythe,
Cutting me down in my prime,
Your harvest is cruel." (5)

اردو ادب ۾ هائیکو:

اردو ادب ۾ هائیکو سٺ واري ڏهاڪي ۾ لکيو ويو، جڏهن شاهد احمد دهلوي رسالو ساقيءَ جو جاپان نمبر شايع ڪيو. هن رسالي ۾ فضل حق ۽ تمنائي جاپاني هائیکن جا اردوءَ ۾ ترجما ڪيا. اڳتي هلي پنجاب کان علاوه پاڙيسرين ملڪ هندستان مان علیم صبا نویدی ۽ پاڪستان مان محمد امین جا هائیکن تي ڪتاب ڇپيا. علیم صبا ٻن قسمن جا پابند ۽ نثري هائیکو لکيا. اردو ادب ۾ هائیکو لکندڙ شاعرن ۾ محسن پوپالي، اقبال حيدر، سهیل احمد صدیقی، لیاقت علي عاصم، شاهدا تبسم، رخسانه صبا، شهاب الدین، یاسر چغتائي، جمال نقوی، فاطمه حسن، راشد نور ۽ ٻيا ڪيترائي نالا شامل آهن. اردو ادب ۾ هائیکي جا لکيل ڪجهه نمونا هيٺ ڏجن ٿا.

آنسو ديتا هي،

لمحه تيري يادون ڪا،

چُٽڪي ليتا هي۔

رات ڪے ڪنارے پر،

صبح مسڪراتي ٻے

آخری ستارے پر۔

تنهائي کا ساز

رونے جیسی لگتی ہے

بارش کی آواز۔

بارش کا یہ ساز
 رہ رہ کر یاد آتی ہے
 گہنگرو کی آواز۔

اردوء ۾ هائيڪو گهڻي ڀاڱي بحر متڪارب تي لکيا ويا آهن.

سنڌي هائيڪو جي اوسر:

سنڌي شاعري ۾ هائيڪو جي شروعات تنوير عباسي ۽ نارائڻ شيام ڪئي. ”1960ع ڌاري سنڌي شاعريءَ ۾، عروضي وزن تي هائيڪو لکڻ جا پهريان تجربا تنوير عباسي ڪيا. نارائڻ شيام ماترڪ چنڊ تي هائيڪو سڄي، سنڌي شاعريءَ ۾ هڪ نئين روايت جو بنياد وڌو. شيام پنهنجي انهن هائيڪن کي ”تصويرون“ سڏيو آهي. جڏهن ته 1962ع ۾ شيخ اياز پهريان اردوءَ ۾ هائيڪا لکيا، جيڪي اردو رسالي ’هم قلم‘ ۽ شعري انتخاب ’ريگزار ڪي موتي‘ ۾ ڇپيا، تنهن کان پوءِ اياز سنڌيءَ ۾ هائيڪو لکيا، جيڪي فني حوالي سان ٻنهي ماترڪ چنڊ (5-7-5) توڙي عروضي وزن تي آڌارڪ آهن. عروض جي ڪن اڪابرن جو خيال آهي، ته هائيڪو ’بحر متقارب‘ جي ’فعلن فعلن فع، فعلن، فعلن، فعلن، فع، فعلن، فعلن‘ جي وزن تي لکي سگهجي ٿو. سنڌيءَ ۾ هائيڪو جي هيئت سان ملندڙ جلندڙ صنف ’ٽيڙو‘ يا ’ته سٿا‘ به لکي وڃي ٿي، جنهن جو فني سٿاءُ (11-13-11 يا 10-13-10) ماترائن تي مشتمل آهي“ (6) سنڌي شاعرن هائيڪو کي فني توڙي فڪري وسعت بخشي، ڪيترائي تجربا ڪيا. مختلف اندازن ۽ تجربن جو اسان تفصيل سان جائزو پيش ڪريون ٿا.

1. پهريون تجربو:

هن ۾ هائيڪو جي صورت ته سٽي واري آهي، هن فارم تي نارائڻ شيام، تنوير عباسي، امداد حسيني، سحر امداد، ذوالفقار راشدي، جبار جوييجو، فتاح ملڪ، مير محمد پيرزادو، ذوالفقار سيال ۽ ٻين لکيا. نارائڻ شيام جي هائيڪن ۾ ٻولي تمام سولي ۽ لهجو نرالو ملي ٿو. ڪٿي ڪٿي لفظ ڏکيا استعمال ٿيل آهن. نه ته باقي سڀني هائيڪن ۾ عام مروج ٻولي استعمال ڪئي آهي. ڪانون جي ڪان ڪان، نور ٽيڙو چڇري وئي، موٽر تيزيءَ سان!

شيام جا هائيڪا عام ۽ رواجي واقعن تي آڌاريل آهن، جن ۾ عڪسيت جون گهڻي تعداد ۾ جهلڪيون سمائيل آهن. شيام جا ٻيا به ڪوڙ هائيڪو آهن، جن ۾ منظر پنهنجو پاڻ ڏيک ڏيئي ٿو. ڪن هائيڪن ۾ ته رڳو هڪڙي سٽ ئي منظر کي واضح ڪري ٿي، جيئن: ”ٽپڪي روشن الر“، ”ڪومل ٻاڪن ۾ بڪي“، ”ڇٽي نمڻ ٻور“، ”مانو آهي واءُ“، ”ڇٽڪن مينهن جا ڇڙا“، ”سينور ڇڙهيل تالءُ“، ”اڇي سرنهن جو واس“، ”پڪ ۾ چمڪيو سج پئي“، ”گل ٻوپٽ جي ڀرت“، ”پيلي قول ڪنڀر مان، نڪتي ماڳيءَ مڪ“، ”نم ورائي ٻانهن“ وغيره عڪسيت سان ڀرپور آهن. هڪ اڪرس، ٻي ٻاٽ، ڪنهن ڪنهن مهل هتان هتان، تانڊاڻي جي لات!

اڇڙو اڇڙو چنڊ،
 ٻاڪ ڦٽڻ سان ئي ٽٽو،
 چانڊوڪيءَ جو منڊ!

سڪتا سڪتا ٿار،
 ٻن چٽيا، اڏريا ٻوپٽ،
 وڻ ها چايا دار!

شيام جي هائيڪن ۾ نه صرف فطرت، پکين ۽ ٻارن جا عڪس آيل آهن، بلڪه سندس هائيڪن ۾ ڪافي مقامي ماحول ۽ رنگ رنگيل آهي. ان سان گڏ زندگي جا انيڪ موضوع، سونهن، تاثر سان ڀريل حسناڪي پڻ سمائيل آهي. جنهن ۾ منظر، تصويرون ۽ عڪس صاف پاڻيءَ جيئن

جرڪي رهيا آهن. ايئن محسوس ٿئي ٿو ته ڄڻ شيام پنهنجي زندگيءَ جون انيڪ دلڪش رجنائون رڇيون آهن، سندس هائيڪن ۾ جيون ڪٿا بيان ٿيل آهي پر هائيڪي جو اصول جيڪو ان تي فرض آهي يعني منظر کي بيان ڪرڻو ئي ڪرڻو آهي. پوءِ فطرتي هجي يا پنهنجي زندگيءَ سان سلهاڙيل.

ڏس ته پڪين جي ڏانو!

اڏندي هڪ ٻئي جي مٿان،

ڪئن نه پوي ٿي ڇانو!

اوچو اپ ۾ باز،

هو به ڪبوتر پٽ تي،

گت گت جو آواز!

هلڪي هلڪي مير!

پر تي بيٺل ڪنگ جا،

پير چٽا پئي نير!

ڇاتو پير جي ڇانو!

ويهي مڪڙي تار تي،

جهنب اگهي پئي ڪانو!

مٿين منظرن ۾ تصويرون ۽ عڪس سمايل آهن. جيئن جيئن هائيڪو پڙهجي ٿو، عڪس ذهن تي تري اچي ٿو. نارائڻ شيام جي منظرنگاري سان گڏ پڪين جي هلچل، انهن جا انيڪ عڪس سندس هائيڪن جي زينت بڻيل آهن. هونئن ته ڏينهن جو پهريون خواب، رات اندازي سرد، تارا، چنڊ، سج، ان کان علاوه اونڊاهي، روشني، ڏينهن مطلب ته هن وٽ هر موسم جي تجلي هر پير جي خوشبو، هر لمحي جو احساس ۽ منظرنگاري آهي. نارائڻ شيام ٻين منظرن جو هائيڪو ۾ خوب ذڪر ڪيو آهي پر پڪي ۽ انهن جي سونهن انهن جو هڪٻئي سان ساٿ ۽ انهن جي اڌام سندس هائيڪن ۾ جيئري جاڳندي تصوير آهي.

وسيئو اسر کان مينهن،

ڪڏ تي ڪينهون ٻار جو،

پسيو سڄو ئي ڏينهن!

جيئن ته مٿي ذڪر ڪري آيا آهيون ته، نارائڻ شيام سان گڏ سنڌي شاعريءَ ۾ اوائلي هائيڪو لکندڙن ۾ تنوير عباسيءَ جو نالو بنيادي ۽ اهم آهي. ”تنوير جي شاعريءَ ۾ حب الوطني، قوميت، سنڌيت ۽ سماجي مسئلن سان گڏ رومانس کي وڏي اهميت آهي. ان ڪري کيس سنڌي شاعريءَ جو فطرت پسند شاعر، رومانوي شاعر ۽ سنڌ جو ورثو سڏيو ويو آهي، هن ڪيترائي غزل، نظم، آزاد نظم، گيت، هائيڪا، وايون ۽ دوهه لکيا آهن. هائيڪو ۾ تنوير جو ڪم ملهائڻو آهي.“ (7) سندس شعري مجموعي ’ساجن سونهن سُرَت‘ مان ڪجهه مثال هيٺ ڏجن ٿا:

”پاڻيءَ جو وارو،

چنڊ جي ٿڌڙي روشني،

پرڇي ٿو ٻارو. (ص، 56)

پڪين ڪهڙو ماڳ،

سج ٿئي واهيرو ۽،

پرھڻيءَ جو جاڳ. (ص، 58)

نوريٽڙو ڊوڙيو،

تاري لڏي پير جي،

پڪل پير ڪريو. (ص، 62)

تنهنجو ڪيڏو ملهه،

وارن ۾ محبوب جي،

او ڇمپا جا گل. (ص، 63)

تنهنجا تهڪ ٽڙيل،

ڇانڊوڪيءَ ۾ ڇيٽ جي،

پني مهڪ مليل. (ص، 64)

ڏکڻ هير لڳي،

ڪنهن وينگس جي ارم تان،

رڻو ويو ڪسڪي. (ص، 69)

تنهنجا تهڪ ٽڙيل،

ڇانڊوڪيءَ ۾ ڇيٽ جي،

پني مهڪ مليل. (ص، 69) (8)

نارائڻ شياڻ ۽ تنوير عباسي سان گڏ جديد سنڌي شاعريءَ جي مهان ڪوي جو نالو پڻ اهم ۽ بنيادي آهي. هن سنڌي شاعريءَ جي ڪيترين ئي صنفن کي نئين سر سنواري سنڌي ويس ڍڪائي امرت بخشي. اياز هائيڪو/ٽيڙو جي صنف تي طبع آزمائي ڪري ڪيترائي هائيڪا لکيا، ڊاڪٽر فياض لطيف لکي ٿو ته: "شيخ اياز هائيڪن ۾ پنهنجي داخلي احساسن، جذبن ۽ جولانن جو اظهار اوريڻدي، فطرت، فلسفي، تاريخ، سماجيات ۽ ٻين زندگيءَ ۽ قدرت جي انيڪ مظهرن ۽ موضوعن کي پڻ ڇهيو آهي. سچ ته سندس هائيڪن ۾ دنيا سان گڏ سموري سنڌ پنهنجن پرپور حسناڪين ۽ حقيقتن سميت نظر اچي ٿي. هڪ اندازي موجب اياز 1140 جي لڳ ڀڳ هائيڪا / ته سٺا لکيا". (9)

"ايئن نه مرندي ڪونج،

جيسين پورين روهم ۾،

ان جي پوري ڳونج.

ڌرتيءَ ڪي ڌڪ ڌڪ،

جڙ کي جهونجهڙي وڻي

ڪاٺ ڪٽي ٺڪ ٺڪ.

واهوندا ورنڊا،

پُسيءَ ڳاڙها گلڙا

پُڄ نه ڇا هوندا!" (10)

فياض لطيف لکي ٿو ته: "اياز جا اهڙا ڪيترائي هائيڪو آهن، جن ۾ هائيڪو جو نه رڳو اصل عڪس ۽ احساس موجود آهي، پر انهن ۾ زندگيءَ جون جيتريون جاڳنديون تصويرون پنهنجن مٿي حسناڪين سان متحرڪ ۽ موهيندڙ نظر اچن ٿيون. انهن ۾ قدرت جا موهيندڙ منظر به ملن ٿا، ته انسان جون پنهنجي سونهن جي منڊ ۾ مُنڊي ڇڏيندڙ حسين صورتون به نظر اچن ٿيون. انهن ۾ 'ڪجھي اکڙين جا اوسيڙا به آهن، ته مينڊيءَ رتي هڙن جي حسناڪي به، ڳلن تان لڙندڙ لڙڪن جي لارن جو عڪس به آهي، ته پرين سان ملي گل جيان ٽڙي پوندڙ وينگس جي سرهائيءَ جو احساس به. آڪاش ۾ قطارون ڪري اُڏمندڙ ڪونجڙين جا ڪرلاءُ به آهن، ته مور جي رقص جا منظر به، مطلب ته اياز پنهنجي هائيڪن جي ڪوزي ۾ زندگيءَ جي انيڪ ڪيفيتن، حقيقتن ۽ حسناڪين جو سمنڊ سمايو آهي". (11)

"گذري رات وڻي،

ڪيئن آمندر گهٽ ٿي،

پوپٽ نند ڪئي!

پَل اُڏامن ٿا،

کان کان ڪري واءِ ۾،

آل اُڏامن ٿا." (12)

اياز جي مٿين هائيڪن ۾، نه صرف وقت، وٽ، مڪان، تاثر سان ڀريل عڪسيت ۽ جمالياتي ڀَل جي ڀرپوريت ملي ٿي، جيڪا هائيڪي جي اصل ڳڙ ۽ ڳڻائپ ليکي ويندي آهي، پر انهن ۾ خالص معروضي عڪس، احساس ۽ منظر به ساڻ ڪٽندا محسوس ٿين ٿا. مندر جي گهٽ تي پوري رات ننڊ ڪندڙ ڀوپٽ، واءِ ۾ ڪان ڪان ڪري اُڏمندڙ آل، رنگ رتي شام، لام تي لُڏندڙ ڪانءُ، جنڊ تي ڪنڌ جهڪائي، اُن جي ٻن ڀُڙن ۾ پنهنجا ڏکڙا ڏريندڙ ناري، ٻه طرفي بيلي جي وچ ۾ ڏنڊ، ڏنڊ جي پاڻي تي ترندڙ بتيلو ۽ آڪاش ۾ اُڏمندڙ پڪين جا وِڻ، اهي سڀ جيئرا، چُرندڙ پُرندڙ ۽ زندگيءَ جي مختلف رنگن سان رتل منظر آهن، جن جو ظاهري طور توڙي جو هڪ ٻي سان ڪوئي مربوط ڳانڍاپو ڪونه آهي، پر هائيڪو جي ڪئنواس تي اهي هڪ لڙيءَ ۾ پوئجي هڪ تصوير بڻجي پيا آهن.

ذوالفقار راشدي، جبار جوڻيجو، فتاح ملڪ، مير محمد پيرزادو ۽ ذوالفقار سيال مختلف تجربا ڪيا. راشدي جي هائيڪن جو وزن ”فاعلاتن، فاعلاتن، فاعلن“ آهي ۽ جوڻيجي ”مفعول، مفاعيلن“ وزن تي هائيڪا لکيا آهن.

چنڊ تي ٿي وڃي رهجي،

هَر ت شعر لکيم ڪيئي،

اُت شعر وڃي چئجي.

نئين نير وهائي ويئي،

ست سنگيتي، بک وهيئي،

پنهنجي لڄ لٽائي ويئي. (عبدالجبار جوڻيجو)

مٿين هائيڪن کي سٽاءَ توڙي موضوع جي خارجي بيان سبب ٿه سٽا چئي سگهجي ٿو.

نماڻي سنڌيءَ جا هائيڪو فن ۽ فڪر جي لحاظ کان ڀر ڀاڙ آهن. هن وٽ تصوير ڪٺي، تصوراتي آرٽ ۽ لفظن جي جڙاوت نرالي آهي.

نماڻي جي هيٺين هائيڪن ۾ فطري ماحول جي منظر ڪٺي سان گڏ سماجي فڪر به آهي.

”ڇڳ هتي آهي،

جنهن کان پوءِ ڏس تون،

باک ڦٽي آهي.

ڳڙي پيو ڳوڙهو،

بک ۾ ماءُ ۽ ٻار،

ڪت چڪي پوڙهو.

اڀ ۾ ڪيوتري،

پاڻيءَ مان نڪتو،

ٿان تان ڪري ڏيڏر.

ڪان کان ڪري ڪانءُ،

مون کان تنهنجو سُپرين،

مور نه وسري نانءُ.

گاڏيءَ جي رفتار،

مون کان رهجي وئي هلي،

سرنهن جي ڦولار.“ (13)

2. ٻيو تجربو:

هن صورت هيٺ شيام، تنوير عباسي، اياز، دگير، دائود پوٽي، راشد مورائي، فتاح ملڪ، مير محمد پيرزادو، اياز گل، خاڪي جويو،

وسيم، سومرو ۽ ٻين لکيو آهي. هي فارم مائٽرائن موجب لکيو ويو، يعني 11، 13، 11 مائٽرائن جو سٽاءُ آهي، لکنڊڙن جي اڪثريت هن

فارم ۾ آهي.

ڪوسا ڪوسا چپ،

هنيانءُ تي چنڊو هڻ،

جڻ ته پاڻي لپ. (الطاف عباسي)

تاجل بيوس به هائيڪو ۾ خوبصورت ترين شاعري تخليق ڪئي آهي.

”آءُ ڪريون تخليق،

آزاديءَ جي قلم سان،

ڳاڙهي پاڻي ليڪ-

رت لڳل چولو،

نٿي جي بازار ۾،

ارغوني ٿولو-

پڇاڙيءَ جو پنڌ،

موٽي ويو مڱڻو،

ڪنهن نه آچيو ڪنڌ-

دودي جو پهراڻ،

ڌوئ نه ڌوپيءَ گهاٽ تي،

ڦاٿل ڪلهن ساڻ-

جهوليءَ رتا ڳل،

مُڪڙيون ناهن مُرڪيون،

مُرڪي آ مُومل-

سوڍي ٿي سنڀري،

ڪاري جن ڪڪر مان،

سج پيو نڪري-

ڇُني اوت ڪري،

نينگر منهنجي نار تان،

پاڻي ٿي پري-

اسان جو اعلان،

پالهو جيڪو پيار کان

اڏورو انسان-

ٽڪو هان ٺاهي

ايڏو نقشو سنڌ جو!

ڪير پيو ڊاهي-

موج پريو مهراڻ،

موڪي! واري مٽ ۾

چنڊ ستارن ساڻ-“ (14)

محبت ملاح جا هائيڪو گهٽ ٿڙو وڌيڪ لڳن ٿا، ڇاڪاڻ جو انهن ۾ فطري ماحول ۽ فطري عڪس نگاري دلفريب نظر نٿي اچي.

موضوعن جي اعتبار کان هن وٽ پهراڙيءَ جو ماحول، نفسيات ۽ پورميت جي عڪاسي ڪيل نظر اچي ٿي.

”ڪڍي سج ڪٿي،

هاري جوتيا ڏاند،

ڪيڙي پيو ٻي.

پريون مٿن تي،

ناريون وريون شام جو،

ٻار ڪڇن تي.

پري پئي ڀرت،

ڪائن ٻار ڀر ۾،

هٿن سان ڀت.

پورب جو مينهن،

اسان پنهنجي جهوپڙيءَ ۾،

نشو ڪيو نينهن. ”(15)

نجم سرمي جي هائيڪن ۾ به ايتري فطري تصوير ڪئي نه آهي. هن وٽ چنڊ، ڪڪرن، مينهن، سج جو ذڪر ته آهي، پر فطرت نگاريءَ کي آرٽسٽڪ انداز واري پيشڪش ايتري ڀرپور ۽ اثرائتي ناهي.

”سارو ڏيهه ڏڪار،

مولا وسائج مينهن،

ماڻي سنڌ سڪار.

ڪڪر چمن ٿا،

پرين چنڊ کي،

رنل ملن ٿا. ”(16)

رضا لانگهه جا هائيڪو سماجي حقيقت نگاري سان سرشار آهن. منجهن وقت، زمان ۽ فطري ماحول هائيڪو جي لوازماتن مطابق نه

آهي.

”دريءَ مان ديدار،

چنڊ ڪرايا ڪالهه ها،

ڪولي ڪارا وار.

رني ڪيڏو رات،

آئي جڏهن ڪا وري،

پاڙي ۾ ٻارات.

وسي جو برسات،

ٿرين جهڙي دل وري،

گيت ڳاتا رات .

رنو خوب گلاب،

جوڀن پتيون ٿي ويندو،

رهندو ڪين شباب. ”(17)

آسي امين جو مٿيون هائيڪو خيال جي لحاظ کان خوبصورت هائيڪو آهي .

مون ۾ پيد نه ڀر

مذهب تنهنجو معامرو

مون کي قيد نه ڪر. (آسي امين)

مٿين هائيڪن ۾ تر قافيا، خيالن جي خوبصورت ۽ منظر ڪشي آهي پر ڪلاسيڪس به سهڻو آهي .

نلڪو گيڙي پئي
 چاتي ڪي سڀاري جان
 پوتي ويڙهي پئي. (بيوس سجاد گاڏهي)
 مٿيون هائيڪو فن ۽ خيال جي لحاظ کان ته خوبصورت آهي پر منظر ڪشي فطري نه آهي .
 اڪڙيون پرچي آيون
 رسمن جي ويون ور چڙهي
 ڌرتيءَ جون ڇايون. (زيب ڪنگو)
 يا
 ميڻ بتيءَ جي لالت
 مون کي تنهنجي گهر سوا
 هٿ نه اچي ٻي واٽ .
 زيب جي مٿين هائيڪن ۾ خيالن جي حسناڪي، منظر ڪشي، فڪر ۽ ڪلائيمڪس به وڻندڙ انداز ۾ آهي. فني لحاظ کان پهرين هائيڪي
 ۾ موسيقيءَ ۽ ردم جي حوالي سان اڪاء محسوس ٿئي ٿو .
 تتل ڪاچو آ
 آنءِ اڃان مان پنڌ ۾
 انڌو پاڇو آ. (ساڻي محبوب زنگيجو)
 مٿين هائيڪي ۾ منظر ڪشي سٺي ڪيل آهي. جڏهن ته تصور تجريدي رنگ سان ڀريل آهي .
 وينگس تنهنجا وار،
 جهرڪين خاطر چوڪرن،
 جڻ ڪي وڇايا جار. (انجم ڪوڪر)
 ساري پنهنجو چنڊ ،
 جهونگاريندي لاڏڙا،
 پيئي هلائي جنڊ. (انجم ڪوڪر)
 مٿين هائيڪن ۾ خوبصورت خيال، منظرنگاري ۽ ڪلائيمڪس به آهي ته حقيقت نگاري جي تصوير به ڏيکاري وئي آهي .
 گگھ انڌاري رات،
 ڪچري واري ڊبر تي،
 ٻار ڪتي جي واٽ. (عاشق ڳاڙهو)
 هن هائيڪي ۾ سماج جي لقاء جي سهڻي عڪاسي فوٽوگرافي ۾ ڪيل آهي. توڙي جو خيال ۾ فطري منظر ڪشي نظر نٿي اچي .
 ڏيئو ٽمڪي پيو
 وينگس جي نڪ جو
 ميرو چمڪي پيو. (مير مرتضيٰ شيخ)
 جيتوڻيڪ هي هائيڪو جمالياتي تصور جي لحاظ کان خوبصورت آهي پر قافيا اعراب جي لحاظ کان مڪجهڙائي رکندڙ تر ناهن، نه
 وري آخري سٽ چرڪائيندڙ آهي .
 سج لهڻ جو پور،
 شام جي سينڌ ۾،
 شفق جو سندور. (بخشل مھراڻوي)
 ڏکڻ سندو واءُ،

نينگر ويئي گاهه لئي،
 پرسان وهي واه. (بخشل مهراثوي)
 ڌرتيءَ جو سينو،
 چلڪا ڏئي سج تي،
 تنهنجو نڳينو. (ذوالفقار گاڏهي)
 مون کي سڪ نه چين،
 ڪتو آهي ڪار ۾،
 به گن مين. (وحيد ملڪ)
 هن هائيڪي ۾ منظر ڪشي، آخري سٽ تجسس واري آهي.
 ڪيڏا اڇڙا انگ،
 ٻوڙي پاڻيءَ مان ويا،
 ڪرڙيون پڪڙي ڪنگ. (گلن راهوجو)
 فطري عڪس جي لحاظ کان هي هڪ خوبصورت چرڪ ڏياريندڙ هائيڪو آهي.
 نڪر پئي ڌوئين،
 اوڻي روپيل نازبوءَ،
 واس پئي ورتئين. (حاجي ساند)
 اڌريون پئي جاڙيون،
 تنهنجي سونهن تلاءَ تي،
 اڪڙين جون آڙيون. (حاجي ساند)
 مينهن آوسي ويو،
 پوءِ به هوا جي ڪري،
 وڻ وڻ ٿي پيو. (مختيار سهتو)
 سيءُ ته ڪيڏو سيءُ،
 مويي پٽ بستر ستل،
 پاڻيءَ تي پوڙهو پيءُ. (مختيار سهتو)
 پير نه ٿي ڪوڙي،
 مور پهاڙي تي ڏسي،
 ڊيل پئي ڊوڙي. (عارف مظهر)
 ڪيترو ٿي لڄي،
 پيٽ بکي لاءِ!
 ٿي ناچي نجي. (شعيب شاد)

3. ٽيون تجربو:

هن فارم ۾ پهرين ۽ آخري سٽ ٽن ٽن لفظن تي مشتمل آهن ۽ وچئين سٽ ۾ صرف هڪ ئي لفظ هوندو آهي. مثال طور:

ڪڪر، گجگوڙ، وڃ،

مينهوڳي،

پاڪر پائي پڇ. (الطاف عباسي)

4. چوٿون تجربو (آزاد هائيڪو):

هي آزاد فارم آهي. جيڪو امداد حسيني جي ايجاد آهي. سحر امداد، امداد حسيني ۽ ڪمل پياسي به بهترين تجربا ڪيا. جن ۾ لفظن جي تعداد، وزن ۽ قافين جو خيال ڪونه ٿو رکيو وڃي، ڪڏهن قافيا پهرين ۽ ٻين سٽ ۾ ملن ٿا. ڪٿي وري ڪافيو پوين بن سٽن ۾ هوندو آهي ۽ ڪٿي ٽيئي سٽون قافين کان خالي آهن ۽ ڪٿي وري ٽيئي سٽون هم قافيه آهن.

ٿرين ڪٿي هئي ڪوڪ،

نهار ڏور تائجي،

ٽي جڙن لاءِ. (سحر امداد)

نوڪري ۽ تنهنجو پيار

ڪاتي مار،

ڪاتي جيار. (امداد حسيني)

گل خودبخود مون ڏانهن مڙيو،

پر بيوقوفن جيان مون ڏونديو،

هوا جي ڏس ڪي. (ڪمل پياسي)

5. پنجون تجربو (هائيڪو نظم):

هن فارم ۾ هائيڪو هڪ ڊگهو نظم آهي. ڪيترن ئي شاعرن هن فارم ۾ هائيڪو نظم لکيا، انهن ۾ وسيم سومرو نمايان آهي. وسيم سومرو جديد سنڌي شاعريءَ جو هڪ اهڙو حوالو آهي، جنهن وٽ جديد شاعراڻا تصور، مشاهدي جي پختگي ۽ لفظن کي درست جاءِ تي استعمال ڪرڻ جو ڊلفريب فن موجود آهي. هن پنهنجي طويل هائيڪو نظم جي ڪتاب "پاڻي" ۾ نئون تجربو ڪري هائيڪو جي صنف کي اڳتي وڌائڻ جي ڪوشش ڪئي آهي. ڪتاب جي مهاڳ ۾ ناليوارو شاعر امداد حسيني لکي ٿو ته، "وسيم سومري هڪ شعوري تجربو ڪيو آهي. اها ئي هن نظم جي خوبي آهي ته خامي به. خوبي ان ڪري ته هن تجربي جو ساڻس ڪيو آهي. خامي ان ڪري ته هن شعوري طور تي ان کي پوءِ نپائڻ جي ڪوشش ڪئي آهي. ان نظم ۾ مک سٽ "سنڌوءَ جو پاڻي" 140 ڀيرا ورجائجي ٿي. هن کي جيڪو گهاڙيتو (Format) آڻيو آهي، ان کي ئي هن اڳتي وڌايو آهي. ۽ 140 هائيڪو لکي ويو آهي وسيم وٽ ان تجربي جي انفراديت آهي. ۽ اهو شايد پهريون هائيڪو نظم آهي سنڌي شاعريءَ ۾. (18) وسيم جي هن هائيڪو نظم ۾ 10-13-10 وارو گهاڙيتو آهي. جيئن ته هائيڪو لاءِ موسم يا فطرت لازمي هوندي آهي. وسيم هائيڪن ۾ موضوعاتي تجربا ڪري وسعت آندي آهي. وسيم هن هائيڪو نظم "پاڻي" ۾ قافئي طور سنڌ جي تاريخي ڪجهه ڪردار/ نالا به استعمال هيٺ آندا آهن، جن ۾ پوپتي هيراننڊاڻي، سندري اتمچنداڻي، ميمون ڪالاڻي، مري موٽواڻي، ريتا شاهائي، ڪيرت باباڻي، گنو سامتاڻي، زيب نظاماڻي، ج-ع منگهاڻي، رام پنجواڻي، شيما ڪرماڻي، ميرا چمنائي، لاکو ڦلاڻي ۽ ٻيا شامل آهن. وسيم هن هائيڪو نظم جي ڪتاب ۾ پاڻيءَ جي ڪٿا ۽ احتجاج هيٺ بيان ڪري ٿو.

"سنڌوءَ جو پاڻي،

چئن مندن جي پيار جي،

هڪڙي ڪهاڻي!

سنڌوءَ جو پاڻي،

سورج منجهس پيو لڳي،

مڪن جي ڇاڻي!

سنڌوءَ جو پاڻي،

ڀڳل هٿ ڪنڀار جا،

سونهن، مٽيءَ هاڻي.

سنڌوءَ جو پاڻي،

ساري پيو هر سٽ ۾،

گنو سامتاڻي.

سندوءَ جو پاڻي،

نچندڙ ڄڻ سرتال تي،

شيما ڪرماڻي.

سندوءَ جو پاڻي،

ڄڻ هو شام لطيف جو،

لاکو ڦلاڻي.

ڌرتيءَ ورهائڻ وارا،

ڪيسين آخر زندہ رهندين؟

ڏوڙ مٿي ۾ پائڻ وارا.

پنهجي نڪ تي هٿ رکان ٿو،

تون جي سامهون اچي وڃين ٿو،

ڏونڊ جي ڊپ محسوس ڪريان ٿو.

منهنجو جسم، منهنجي مرضي،

اوڌر تي ٿو وقت گذاريان،

ڏيهه سڄي جو آهيان قرضي.“ (19)

6. ڇهون تجربو (هائيڪو گيت):

هن صورت هائيڪو گيت زاهد شيخ لکيا. جنهن ۾ هر بند ٽن سٽن جو آهي، ۽ هر بند سان وراڻي آهي. بند جي پهرين ۽ ٽئين سٽ هم قافيا آهي. هيٺ

ڪجهه مثالن ملاحظه فرمايو:

”مون لئه جنت آ،

رُوح راحت آ،

اهڙو امرت آ،

سند جو پاڻي.

شام جهڙو آ،

رنگ سندوءَ جو

جام جهڙو آ،

سند جو پاڻي

خوب جيئي ٿو،

زندگي سمجھي،

جو به پيئي ٿو.

سند جو پاڻي

سند جو سجدو،

مون ڪيو زاهد،

ڌرم آ منهنجو،

سند جو پاڻي.

يا وري،

مور مُرڪن نٿا،
ٻار ٻهڪن نٿا،
جيءُ جرڪن نٿا،
جيئڻو ٿو پوي.

ساهڙا سڄ ۾،
رُج ٿي رُج ۾،
هر ڪهڙي اُج ۾،
جيئڻو ٿو پوي.

ڪانه ٻيئي ڪٿي،
گُهٽ آهي گهٽي،
سَنَدَ ساڻا ڪٿي،
جيئڻو ٿو پوي.

مُونجهه آهي مٿان،
مُرڪ وئي ماڳ مان،
آرزوءَ ۾ اڃا،
جيئڻو ٿو پوي.

درد احساس ۾،
ديد آڪاس ۾،
آب جي آس ۾،
جيئڻو ٿو پوي. ” (20)

7. ستون تجربو (نولڪا):

هن انداز پڻ هڪ ڊگهي نظم جيان آهي، جنهن ۾ صرف نو (09) بند آهن، هر بند جي پهرين سٽ ساڳي هوندي آهي. ”نو هائيڪن جي ميڙ کي رسول ميمڻ ’نولڪا‘ نالو ڏنو آهي. هن جي پهرين مصرع، نون هائيڪن ۾ ساڳي هوندي آهي. شيخ اياز ۽ طارق عالم ابڙي کان علاوه بشير منگيءَ جو به هائيڪن تي مشتمل ڪتاب ڇپيل آهي.“ (21)

8. ائون تجربو:

هي تجربو نو لڪا هائيڪي کي ٿوري اڳتي وڌائي ڪيو ويو آهي، جنهن ۾ پهرين ۽ آخري سٽ قافيي دار آهي، ته سڀني نون هائيڪن ۾ پهرين سٽ ساڳي آهي. نواڻ هي آهي ته، هر سٽ ۾ ٽي ٽي لفظ هوندا آهن، يعني هڪ هائيڪو 9 لفظن تي ٻڌل آهي. ڊاڪٽر قُلُو ’سندر‘ ريگهواڙ هڪ تجربو ڪيو آهي.

”مرڪ مراڪي لار،
جوين پڪل سنگ،
ڪاهه ڪيڏي چهار.

مرڪ مراڪي لار،
چپڙا مڙينهن مرامو،
ساراهه تنهنجي اپار.

مرڪ مراڪي لار،
چڪيم چڪو چاهه،
ٿيس اَ بهم بار.

مرڪ مراڪي لار،
پياسو روح مڙهنجو،
هڪڙي سُڪ پيار.

مرڪ مراڪي لار،
سنگ ساجن تنهنجو،
اڪين آندي بهار.

مرڪ مراڪي لار،
ساجن تنهنجي بنان،
جيون جهڙو بار.

مرڪ مراڪي لار،
مڙو چٽيل پڙو،
مُرڪي تنهن سنوار.

مرڪ مراڪي لار،
امرٽ ويلي ساجن!
پيار پنهنجو سار.

مرڪ مراڪي لار،
پوپٽ، گل، خوشبوءِ،
ڪيئن ڪيئي ڌار؟“ (22)

نتيجا:

جاپاني ادب ۾ جنم وٺندڙ هائيڪو ڪلاسيڪي صنف هو. جنهن ابتدائي ۽ بنيادي صورت، فڪري طور فطرت سان ويجهڙائي، ۽ فني طور مختصر ۽ بنا قافيي جي هڪ نظم هو. انگريزي ۾ فني طور وزن ته هو پر، قافيو نه هو. سنڌي شاعريءَ ۾ هائيڪو کي متعارف ڪرائڻ وارا نارائن شيام ۽ تنوير عباسي آهن. سنڌيءَ ۾ سڀ کان اڳ تنوير عباسي 60 _ 1959ع ڌاري هائيڪو لکيا، جيڪي مائٽرائن بجاءِ فارسي بحر وزن تي هئا. ان جي نقشه قدم تي بعد ۾ اردوءَ ۾ پڻ هائيڪا لکيا ويا. شيخ اياز 1962ع ۾ اردو هائيڪا لکيا، جن کي اردو ادب ۾ ڪافي اهميت ڏني

ويئي ۽ خوب ساراھيو ويو. نارائڻ شيام ۽ تنوير عباسي کان پوءِ عبدالجبار جوييجي، ولي دائود پوٽي، سرور چندر شاد، امداد حسيني، فتاح ملڪ، هري دلگير، جڏهن ته ذوالفقار راشدي، امداد حسيني، الطاف عباسي، مير محمد پيرزادو، راشد مورائي، تاجل بيوس، اياز گل، خاڪي جويو، سحر امداد، نمائي سنڌي، وسيم سومري، زاهد شيخ، ڊاڪٽر ڦلو ميگهواڙ هائيڪي جي فني ۽ فڪري حوالي سان نوان تجربا ڪري انقلاب آڻي ڇڏيو آهي. هائيڪو صنف جي حوالي سان ڪنهن به ٻوليءَ ۾ ايترا تجربا نه ٿيا آهن.

حوالا:

1. عباسي ظفر، 'سنڌيءَ ۾ شاعريءَ جو صنفون ۽ صنعتون'، سنڌي لينگئيج اٿارٽي، 2007ع، ص # 180.
2. شاه، امير علي/ ميگهواڙ، ڦلو، 'شعري صنف هائيڪو جو تحقيقي ۽ تنقيدي جائزو'، ڪارونجهر تحقيقي جرنل، جلد 14، شمارو 27، جون 2023ع، سنڌي شعبو، وفاقي اردو يونيورسٽي، ڪراچي، ص # 66
3. عباسي، تنوير، 'ترورا' سهڻي پبليڪيشنس، حيدرآباد، 1988ع، ص # 23
4. <https://www.masterclass.com/articles/how-to-write-a-haiku-in-4-easy-steps>
5. <https://www.poemhunter.com/poem/haikus-5-7-5/>
6. لطيف فياض، ڊاڪٽر، 'شيخ اياز جي سنڌي شاعريءَ ۾ جماليات'، انسٽيٽيوٽ آف سنڌالاجي، ڄام شورو، 2018ع، ص 395
7. پروين، ڊاڪٽر موسيٰ، 'سنڌ جو آدرشي اديب تنوير عباسي'، پنهنجي اخبار
8. عباسي، تنوير، 'ساجن، سونهن، سُرَت'، روشني پبليڪيشن، ڪنڊيارو، 1996ع، ص # 56-69
9. لطيف فياض، ڊاڪٽر، 'شيخ اياز جي سنڌي شاعريءَ ۾ جماليات'، انسٽيٽيوٽ آف سنڌالاجي، ڄام شورو، 2018ع، ص # 396
10. اياز، شيخ، 'پن چن پڄاڻان'، نيوفيلڊس پبليڪيشن، 1985ع، ص # 1، 7 ۽ 15
11. لطيف فياض، ڊاڪٽر، 'شيخ اياز جي سنڌي شاعريءَ ۾ جماليات'، انسٽيٽيوٽ آف سنڌالاجي، ڄام شورو، 2018ع، ص # 401
12. اياز، شيخ، 'مينهن ڪٿيون'، نيوفيلڊس پبليڪيشن، 1999ع، ص # 85 ۽ 95
13. سنڌي، نمائو، 'ستارن رمجهول'، ڪويتا پبليڪيشن، حيدرآباد، 2008ع، ص # 147-154
14. Sindhsalamat.com
15. ملاح، محبتي، 'تنهنجي خوشبو آئي هوا مان'، ڪنول پبليڪيشن، قمبر، 2012ع، ص # 25-82
16. سُرهيو، نجم، 'درد جون تصويرون'، ڪنول پبليڪيشن، قمبر، 2013ع، ص # 160-162
17. لانگهه، رضا، 'مان دراوڙ ديس جو'، سنڌ راڻي پبليڪيشن، 2018ع، ص # 181-192
18. حسيني، امداد، 'پاڻي (طويل هائيڪو نظم)' (مهاڳ)، امرتا پبليڪيشنز حيدرآباد، 2006ع، ص 7.
19. سومرو وسيم، 'پاڻي (طويل هائيڪو نظم)'، امرتا پبليڪيشنز حيدرآباد، 2006ع، ص # 91 ۽ 22
20. شيخ، زاهد، 'جيون گيت خوشيءَ جا'، نئون نياپو اڪيڊمي، ڪراچي، 2016ع، ص # 56-57
21. گبول، مشتاق، 'شاعريءَ جون صنفون'، روشني پبليڪيشن، ڪنڊيارو، 2017ع، ص # 173
22. ميگهواڙ، ڦلو، ڊاڪٽر، 'نئين زندگي' (رسالو)، اطلاعات کاتو، سنڌ حڪومت، حيدرآباد، 2006ع، ص # 58